



**ព្រះរាជាណាចក្រកម្ពុជា**

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៧ ន.ណ.ជ.បក



**អនុក្រឹត្យ**

**ស្តីពី**

**ការផ្តល់ប្រាក់រង្វាន់ចំពោះជ័យលាភី និងប្រាក់ឧបត្ថម្ភចំពោះគ្រូបង្វឹក  
ក្នុងការប្រកួតកីឡាជាលក្ខណៈអន្តរជាតិ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី ១៧ ខែ មករា ឆ្នាំ ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ២៣ ខែ មីនា ឆ្នាំ ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ ៧០ អនក្រ.បក ចុះថ្ងៃទី ២៤ ខែតុលា ឆ្នាំ ១៩៩៧ ស្តីពីការបង្កើតគណៈកម្មាធិការជាតិអូឡាំពិក សំរាប់ជនពិការ
- បានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី ១៨ ខែ មករា ឆ្នាំ ២០០៨

**សម្រេច**

**ជំនួញ**

**បណ្ឌិត ហ៊ុន សែន**

មាត្រា ១ . -

អនុក្រឹត្យនេះមានសេចក្តីថា កំណត់ការផ្តល់ប្រាក់រង្វាន់ចំពោះជ័យលាភី និងប្រាក់ឧបត្ថម្ភចំពោះគ្រូបង្វឹក ដើម្បីជាការលើកទឹកចិត្ត ក្នុងការប្រកួតកីឡាជាលក្ខណៈអន្តរជាតិ ។

**មាត្រា ២ . -**

ការផ្តល់ប្រាក់រង្វាន់ និងប្រាក់ឧបត្ថម្ភ ត្រូវអនុវត្តចំពោះការប្រកួតកីឡាជាលក្ខណៈអន្តរជាតិ នៅក្រៅប្រទេស និងនៅក្នុងប្រទេស ដែលកីឡាករកម្ពុជាត្រូវបានអនុញ្ញាតឱ្យចូលរួម ។

**មាត្រា ៣ . -**

វារ្យសំបុត្រសំខាន់ៗ ក្នុងអនុក្រឹត្យនេះ មានន័យដូចតទៅ -

- ការប្រកួតកីឡាជាលក្ខណៈអន្តរជាតិ សំដៅដល់ការប្រកួតជាលក្ខណៈប្រកួតប្រជែង គឺ ការប្រកួតកីឡាអាស៊ីអាគ្នេយ៍ (SEA Games) ការប្រកួតកីឡាអាស៊ី (ASIAN Games) ការប្រកួតកីឡាអូឡាំពិក (OLYMPIC Games)
- ការប្រកួតកីឡាអូឡាំពិករដូវក្ដៅ សំដៅដល់ការប្រកួតថ្នាក់ពិភពលោក ដែលស្ថិតក្រោមការចាត់ចែង របស់គណៈកម្មាធិការអូឡាំពិកអន្តរជាតិ
- ការប្រកួតកីឡាអូឡាំពិករដូវរងា សំដៅដល់ការប្រកួតថ្នាក់ពិភពលោក ដែលចាត់ចែង និងរៀបចំដោយគណៈកម្មាធិការអូឡាំពិកអន្តរជាតិ ដែលប្រព្រឹត្តទៅនៅបណ្តាប្រទេសមានទឹកកកធ្លាក់នៅរដូវក្ដៅ
- ការប្រកួតកីឡាអាស៊ីរដូវក្ដៅ សំដៅដល់ការប្រកួតកីឡាស្ថិតនៅក្នុងរង្វង់ម៉ូឺបអាស៊ី ដែលចាត់ចែង និងរៀបចំឡើង ដោយក្រុមប្រឹក្សាអូឡាំពិកអាស៊ី
- ការប្រកួតកីឡាអាស៊ីរដូវរងា សំដៅដល់ការប្រកួតកីឡារដូវរងាក្នុងរង្វង់ម៉ូឺបអាស៊ី ដែលចាត់ចែង និងរៀបចំឡើងដោយក្រុមប្រឹក្សាអូឡាំពិកអាស៊ី ហើយប្រភេទកីឡាដែលត្រូវដាក់ក្នុងកម្មវិធីប្រកួត ត្រូវស្ថិតនៅក្នុងកម្មវិធី របស់ការប្រកួតកីឡាអូឡាំពិករដូវរងារដេរ
- ការប្រកួតកីឡាអាស៊ីអាគ្នេយ៍ សំដៅដល់ការប្រកួតដែលចាត់ចែង និង រៀបចំឡើង ដោយសហព័ទ្ធកីឡាអាស៊ីអាគ្នេយ៍ និង ស្ថិតក្រោមបរិបាលកិច្ច នៃគណៈកម្មាធិការអូឡាំពិកអន្តរជាតិ និង ក្រុមប្រឹក្សាអូឡាំពិកអាស៊ី
- កីឡាករ សំដៅដល់អ្នកកីឡាមានជំនាញក្នុងវិញ្ញាណសារណាមួយ ជាបុរស ឬនារី ដែលត្រូវចាត់ឱ្យចូលរួមក្នុងការប្រកួតជាលក្ខណៈអន្តរជាតិ
- គ្រូបង្វឹក សំដៅដល់អ្នកកីឡាមានជំនាញក្នុងវិញ្ញាណសារណាមួយ ជាបុរស ឬនារី ដែលត្រូវចាត់ឱ្យបង្វឹកត្រៀមនៅពេលប្រកួតជាលក្ខណៈអន្តរជាតិ
- ជ័យលាភី សំដៅដល់កីឡាករជាលក្ខណៈពិសេស ឬជាក្រុម ដែលទទួលបានមេដាយ ក្នុងការប្រកួតជាលក្ខណៈអន្តរជាតិ
- និយាមអន្តរជាតិ សំដៅដល់ចំនួនកីឡាករ គ្រូបង្វឹក គ្រូបង្វឹកជំនួយដែលកំណត់ជាផ្លូវការ ដោយគណៈកម្មការរៀបចំហ្គេម ។

**ជំពូកទី២  
ការផ្តល់ប្រាក់រង្វាន់ និងប្រាក់ឧបត្ថម្ភ**

**មាត្រា ៤ . -**

ប្រាក់រង្វាន់ចំពោះជ័យលាភីឯកត្តជន ដែលទទួលបានមេដាយមាស មេដាយប្រាក់ និងមេដាយសំរិទ្ធ ត្រូវបានផ្តល់ដូចខាងក្រោមនេះ -

ល.រ.	ប្រភេទមេដាយ	ការប្រកួតកីឡាអូឡាំពិករដូវក្ដៅ ឬ រដូវរងា	ការប្រកួតកីឡាអាស៊ីរដូវក្ដៅ ឬ រដូវរងា	ការប្រកួតកីឡាអាស៊ីអាគ្នេយ៍
១	មេដាយមាស	៨០.០០០.០០០ ៛	៤០.០០០.០០០ ៛	២៤.០០០.០០០ ៛
២	មេដាយប្រាក់	៦៤.០០០.០០០ ៛	៣៤.០០០.០០០ ៛	១៦.០០០.០០០ ៛
៣	មេដាយសំរិទ្ធ	៤០.០០០.០០០ ៛	១៦.០០០.០០០ ៛	៨.០០០.០០០ ៛

**មាត្រា ៥ . -**

ចំពោះការប្រកួតដែលមានកីឡាករជាក្រុម ហើយទទួលបានមេដាយ ប្រាក់រង្វាន់ជ័យលាភីជាក្រុមត្រូវបានផ្តល់ ឱ្យដោយយកប្រាក់រង្វាន់សម្រាប់ជ័យលាភីម្នាក់ៗ ក្នុងមាត្រា ៤ គុណនឹងចំនួនកីឡាករ ដែលបានចូលរួមប្រកួតតាមនិយម អន្តរជាតិ ។

**មាត្រា ៦ . -**

គ្រូបង្វឹកត្រូវបានផ្តល់ប្រាក់ឧបត្ថម្ភ ស្មើនឹងប្រាក់រង្វាន់របស់ជ័យលាភី ដែលទទួលបានចំណាត់ថ្នាក់មេដាយខ្ពស់ជាង គេ ក្នុងវិញ្ញាណប្រកួតក្នុងក្រុម ដែលខ្លួនទទួលបានបន្ទុកបង្វឹក ។

គ្រូបង្វឹកដទៃទៀត ត្រូវទទួលបានប្រាក់ឧបត្ថម្ភចំនួន ៧០% នៃប្រាក់ឧបត្ថម្ភសម្រាប់គ្រូបង្វឹក ។

**មាត្រា ៧ . -**

ជ័យលាភីឯកត្តជន ឬជាក្រុម ក្នុងការប្រកួតកីឡាជាលក្ខណៈអន្តរជាតិ ក្រៅពីការប្រកួត ដូចមានចែងក្នុងមាត្រា ៣ ត្រូវបានផ្តល់ប្រាក់រង្វាន់តាមប្រកាសអន្តរក្រសួង ស្តីពីគោលការណ៍សម្រាប់ហ្វឹកហាត់ និង ការប្រកួតកីឡាជាផ្លូវការគ្រប់ ប្រភេទ ប្រចាំឆ្នាំ ។

**ជំពូកទី ៣**

**ការផ្តល់ប្រាក់រង្វាន់ និងប្រាក់ឧបត្ថម្ភ ចំពោះកីឡាករជនពិការ**

**មាត្រា ៨ . -**

ការផ្តល់ប្រាក់រង្វាន់ និង ប្រាក់ឧបត្ថម្ភត្រូវអនុវត្តចំពោះការប្រកួតកីឡាជាលក្ខណៈអន្តរជាតិនៅក្រៅ ប្រទេស និង នៅក្នុងប្រទេសដែលកីឡាករ ជនពិការកម្ពុជាត្រូវអនុញ្ញាតឱ្យចូលរួម ។

**មាត្រា ៩ . -**

- វាក្យស័ព្ទសំខាន់ៗ ក្នុងជំពូកនេះ មានន័យដូចតទៅ +
- កីឡាករជនពិការ សំដៅដល់អ្នកកីឡា ជាបុរស ឬស្ត្រី ដែលមានពិការភាពរួមទាំងពិការបញ្ហាខ្សោយ ដែលត្រូវបានឱ្យចូលរួមក្នុងការប្រកួតជាលក្ខណៈអន្តរជាតិ
- ការប្រកួតកីឡាជាលក្ខណៈអន្តរជាតិ របស់កីឡាករជនពិការ សំដៅដល់ការប្រកួតជាលក្ខណៈហ្គេម ប៊ីកម្រិត គឺការប្រកួត កីឡាអាស៊ានប៉ារ៉ាហ្គេម (ASEAN Para Games) ការប្រកួតកីឡាអាស៊ីប៉ារ៉ា ហ្គេម (ASIAN Para Games) ការប្រកួតកីឡាប៉ារ៉ាឡាំពិក (IPC Games)
- ការប្រកួតកីឡាអាស៊ានប៉ារ៉ាហ្គេម សំដៅដល់ការប្រកួតកីឡាស្ថិតនៅក្នុងរង្វង់តំបន់អាស៊ីអាគ្នេយ៍ ដែលចាត់ចែង និង រៀបចំឡើង ដោយក្រុមប្រឹក្សាសហព័ន្ធកីឡាជនពិការអាស៊ាន (APSF)
- ការប្រកួតកីឡាអាស៊ីប៉ារ៉ាហ្គេមរដូវក្តៅ ឬ រដូវរងារ សំដៅដល់ការប្រកួតកីឡាក្នុងរង្វង់ទ្វីបអាស៊ី ដែលចាត់ចែង និង រៀបចំឡើងដោយក្រុមប្រឹក្សាកីឡាជនពិការអាស៊ី (APC)
- ការប្រកួតកីឡាប៉ារ៉ាឡាំពិកហ្គេមរដូវក្តៅ ឬ រដូវរងារ សំដៅដល់ការប្រកួតដែលចាត់ចែង និង រៀបចំឡើងដោយ គណៈកម្មាធិការប៉ារ៉ាឡាំពិកអន្តរជាតិ (IPC)

- ជ័យលាភី សំដៅដល់កិច្ចការជនពិការជាងគត្តជន ឬជាក្រុម ដែលទទួលបានមេដាយ ក្នុងការប្រកួតជាលក្ខណៈអន្តរជាតិ
- និយាមអន្តរជាតិ សំដៅដល់ចំនួនកិច្ចការជនពិការ គ្រូបង្វឹក គ្រូបង្វឹកជំនួយដែលកំណត់ជាផ្លូវការ ដោយ គណៈកម្មការរៀបចំហ្គេម

**មាត្រា ១០. -**

- ប្រាក់រង្វាន់ ចំពោះជ័យលាភីសម្រាប់កិច្ចការជនពិការជាងគត្តជន ដែលទទួលបានមេដាយមាស មេដាយប្រាក់ និងមេដាយសំរិទ្ធ ត្រូវបានផ្តល់ ដូចខាងក្រោមនេះ :-

ល.រ.	ប្រភេទមេដាយ	ការប្រកួតកីឡាអាស៊ីអាគ្នេយ៍ រដូវក្តៅ ឬ រដូវរងារ	ការប្រកួតកីឡាអាស៊ីអាគ្នេយ៍ រដូវក្តៅ ឬ រដូវរងារ	ការប្រកួតកីឡាអាស៊ីអាគ្នេយ៍ រដូវក្តៅ ឬ រដូវរងារ
១	មេដាយមាស	៨០.០០០.០០០ ៛	៤០.០០០.០០០ ៛	២៤.០០០.០០០ ៛
២	មេដាយប្រាក់	៦៤.០០០.០០០ ៛	២៤.០០០.០០០ ៛	១៦.០០០.០០០ ៛
៣	មេដាយសំរិទ្ធ	៤០.០០០.០០០ ៛	១៦.០០០.០០០ ៛	៨.០០០.០០០ ៛

**មាត្រា ១១. -**

- ប្រាក់រង្វាន់ សម្រាប់កិច្ចការជនពិការជាក្រុម អនុវត្តដូច មាត្រា ៥
- ប្រាក់ឧបត្ថម្ភ គ្រូបង្វឹក និងគ្រូជំនួយ អនុវត្តដូចមាត្រា ៦ ។

**ជំពូកទី៤**

**អវសានប្បញ្ញត្តិ**

**មាត្រា ១២ . -**

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

**មាត្រា ១៣ . -**

រដ្ឋមន្ត្រីទទួលបន្ទុកទិស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីក្រសួងសង្គមកិច្ច អតីតយុទ្ធជន និង យុវនីតិសម្បទា រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នភាគព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២២ ខែ កុម្ភៈ ឆ្នាំ ២០០៨



- កន្លែងទទួល**
- ក្រសួងព្រះបរមរាជវាំង
  - អគ្គលេខាធិការដ្ឋានគ្រូបង្វឹកប្រឹក្សារដ្ឋមន្ត្រី
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - អគ្គលេខាធិការរាជរដ្ឋាភិបាល
  - ខុទ្ទកាល័យសម្តេចនាយករដ្ឋមន្ត្រី
  - ខុទ្ទកាល័យឯកឧត្តមឧបនាយករដ្ឋមន្ត្រី
  - ដូចមាត្រា ១៧
  - រាជកិច្ច
  - ឯកសារ-ការចេញវត្តិ

**សម្តេចអគ្គមហាសេនាបតីតេជោ ហ៊ុន សែន**